

బీసీ నేస్తం కేసీఆర్

నిజామాబాద్, నవంబర్ 8, (నమస్తే తెలంగాణ ప్రతినాటి) : తెలంగాణ రాష్ట్రానికి కేసీఆర్ బతికే న్నంత కాలం సీఎంగా ఉండాలని రాజ్యసభ సభ్యుడు, ప్రముఖ వ్యాపారవేత్త వద్దిరాజు రవి చంద్ర అన్నారు. ప్రాణాలకు తెగించి తెచ్చిన తెలంగాణకు కేసీఆర్ ను మరోసారి ముఖ్యమంత్రిగా గెలిపించుకోవడం ప్రస్తుత పరిస్థితుల్లో వెనుకబడిన వర్గాల ప్రజల చారిత్రక అవసరమని తెలిపారు. బీఆర్ఎస్ ప్రభుత్వంలోనే బీసీలకు సమబిత్తమైన స్థానం దక్కేందని వివరించారు. బీసీలను రాజకీయ వస్తువుగా మాత్రమే గత పాలకులు చూశారన్నారు. కేసీఆర్ మాత్రం సమస్య లోతుల్లోకి వెళ్లి వెనుకబడిన వర్గాలను ఆదుకున్నారని చెప్పారు. ఇందుకోసం రాజీ లేకుండా అనేక సంక్షేమ పథకాలను తీసుకు వచ్చి మేలు చేశారని చెప్పారు. దేశానికి స్వాతంత్ర్యం సిద్ధించిన నాటి నుంచి నేటి వరకు తీవ్ర నష్టాలు ఎదుర్కొన్నవారికి ముఖ్య కారకులు ప్రస్తుత కాంగ్రెస్, బీజేపీలేనని స్పష్టం చేశారు. అవే పార్టీలు తెలంగాణను ఉద్ధరిస్తామంటూ ప్రజల ముందుకు కల్లబొల్లి మాటలు చెబుతూ రావడాన్ని ప్రజలంతా గమనించాలని కోరారు. నిజామాబాద్ జిల్లాలో ఎన్నికల ప్రచార కార్యక్రమాల్లో పాల్గొనేందుకు వచ్చిన పార్లమెంట్ సభ్యుడు వద్దిరాజు రవి చంద్రతో 'నమస్తే తెలంగాణ' ముచ్చటించింది. కేసీఆర్ పరిపాలనపై ఆయన అనుభవాలు, బీసీలకు జరిగిన మేలుపై ఆయన చెబుతున్న విశేషాలివీ... **బీసీలు చెడును కోరుకోరు...** మనం ఒకటింటికి వెళ్లి అన్నం తినోస్తేనే అన్నదాత సుఖీభవ అంటాం. బీసీలందరం ఒకరి సొమ్ము

- వెనుకబడిన వర్గాలకు బీఆర్ఎస్ తోనే గుర్తింపు
- బీఆర్ఎస్ ను కాపాడుకోవడం బీసీల బాధ్యత
- రాష్ట్రంలో గులాబీ పార్టీ గెలవడం చారిత్రక అవసరం
- బీసీలంతా కలిసికట్టుగా కారు గుర్తుకే ఓటు వెయ్యాలి
- 'నమస్తే తెలంగాణ' తో రాజ్యసభ సభ్యుడు వద్దిరాజు రవిచంద్ర



తినం.. ఒకరి చెడును కోరం. మనమంతా సమాజం మేలును కోరుకునేవాళ్ళం. అందుకే మనకు లాభం చేసిన కేసీఆర్ ను మద్దతు తెలపాలి. అన్నం పెట్టిన కేసీఆర్ కు తిరిగి అధికారం అప్పజెప్పాలి. ఆయనే సీఎంగా రావాలని కోరుకోవాలి. కేసీఆర్ మల్లోక్క సారి సీఎం కావాలి. ప్రజల్లో పట్టున్న నేతలంతా బీఆర్ఎస్ లోనే ఉన్నారు. వేరే పార్టీలో జనంతో సంబంధం లేని వారే ఉన్నారు. వారితో భవిష్యత్తులో ప్రజలకు జరిగే మేలు అంటూ ఏమీ ఉండదు. వేరే రాష్ట్రాల్లో 20, 25 ఏండ్లు ముఖ్యమంత్రిలుగా పని చేసిన వాళ్ళన్నారు. అంతకంటే ఎక్కువగా సీఎంగా పని చేసిన వారిని మనం చూస్తున్నాం. కానీ పదేండ్లలోనే... తెచ్చిన తెలంగాణను అభివృద్ధి పథంలో పడిపెట్టిన వ్యక్తి కేసీఆర్. ఇలాంటి ముఖ్యమంత్రి దేశం లో మరెక్కడా లేరు. 25 ఏండ్లలో ఏ ముఖ్యమంత్రి చేయలేని పనిని కేవలం పదేండ్లలో 100 ఏండ్ల అభివృద్ధి చేసి

చూపించారు. హైదరాబాద్ ను ప్రపంచ పటంలో నిలిపారు. తెలంగాణ వచ్చినాడు మన బడ్జెట్ విలువ రూ.లక్ష కోట్లు లోపే. అలాంటి తెలంగాణ రాష్ట్రాన్ని ఇప్పుడు మూడు లక్షల కోట్ల రూపాయల పైబిలుకు బడ్జెట్ ను ప్రవేశ పెట్టి స్థాయికి కేసీఆర్ తీసుకువచ్చారు. 2014కు ముందు ఉమ్మడి రాష్ట్ర బడ్జెట్ కూడా ఇంతగా లేదంటే అతిశయోక్తి కాదు. విజ్ఞులు, మేధావులు, బీసీ ప్రజలంతా ఆలోచన చేయాలి. ఎవరూ మంచి చేశారు. ఎవరి వల్ల కీడు జరిగింది. ఆలోచన చేసి ఈ ఎన్నికల్లో ఓటివ్వాలి. బీఆర్ఎస్ కు మద్దతు తెలపాలి. **మండల కేంద్రాల్లో 50 పడకల దవాఖానాలను చూశామా?** తెలంగాణ గతంలో ఎట్లుండే. దవాఖానల్లో

బీసీలంతా కలిసికట్టుగా బీఆర్ఎస్ కే ఓటువేయాలి..

బీసీలంతా కలిసి కట్టుగా బీఆర్ఎస్ పార్టీకే ఓటివ్వాలి. ఎందుకంటే సీట్లు ఇయ్యని పార్టీలకు ఎందికివ్వాలి. మనల్ని (బీసీలను) గుర్తించని పార్టీకి ఓటు ఎందుకెవ్వాలి. ఒకాయన బీసీలను సీఎం చేస్తానంటున్నారు. మీ పార్టీకి మీకున్న బీసీ అభ్యర్థుడిని పీకేశారు. బీసీని పీకేసి ఓటికి పడవని కట్టబెట్టారు. బీసీ ప్రధానిగా ఉన్న మీ హయాంలోనే మీ పరిధిలోనే బీసీలకు మంత్రిత్వ శాఖ లేదు. అధికారంలోకి రాలేమని తెలిసి బీసీలకు సీఎం పదవి అంటూ ఎర వేస్తున్నారు. ఇలాంటి మోసాలను ప్రజలు గమనిస్తున్నారు. బీజేపీకి బీసీలపై ఎలాంటి ప్రేమ లేదు. బీసీల అవసరాలేమీ లో, వారికి ఏం చేయాలో ప్రధానికి తెలియదు. కనీసం ప్రణాళిక లేదు. 2001లో నాలుగు కోట్ల మంది ప్రజల చిరకాల కోరికను నెరవేర్చే

దుకు కొద్దిమందితో కేసీఆర్ ఉద్యమ బాట పట్టారు. 14 ఏండ్ల పాటు పోరాటం చేసి ప్రాణాలు తెగించి రాష్ట్రాన్ని తీసుకు వచ్చారు. తెచ్చిన తెలంగాణను బంగారుమయం చేస్తూ అ ద్యుత్తమైన పాలనను అందిస్తున్నారు. దేశంలో, మిగిలిన ఏ రాష్ట్రంలోనే అమలు కాని విధంగా 24 గంటల నిరంతర విద్యుత్ కేవలం తెలంగాణలో మాత్రమే రైతులకు అందిస్తున్నారు. కర్షాటకలో రైతులకు కరెంటు ఇస్తామని హామీలు ఇచ్చి అధికారం చేపట్టిన కాంగ్రెస్ ప్రభుత్వం కేవలం నెలల వ్యవధిలోనే చేతులు ఎత్తేసింది. కర్షాటకలో 6 నెలలకో రాజకీయ అనిశ్చితితో ముఖ్యమంత్రిలు మారే పరిస్థితి వచ్చింది. తెలంగాణలో బీసీ సమాజానికి కొండంత అండగా కేసీఆర్ నిలిచారు. రాష్ట్రంలో సంపద పెంచి పేదలకు పంచడానికి కేసీఆర్ కృషి చేస్తున్నారు.

అడుగు పెట్టే దైర్యం చేసే వాళ్ళమా. ఇప్పుడెట్లుంది తెలంగాణ. ప్రభుత్వ దవాఖానాన్ని కార్పొరేట్ కన్నా మంచిగా అభివృద్ధి చెందింది నిజం కాదా. ఏనాడైనా మండల కేంద్రాల్లో 30 పడకలు, 50 పడకలు, 100 పడకల వైద్యశాలలను మనం చూశామా? సమైక్య రాష్ట్రంలో మండల కేంద్రాల్లో ప్రాథమిక ఆరోగ్య కేంద్రాలకే దిక్కుమొక్కూ లేకుండా దేది. పీహెచ్సీల్లో వైద్యుల కొరత, మందుల కొరత తీవ్రంగా వేధించేది. అలాంటిదిప్పుడు వంద పడకల దవాఖానాలు కోర్కొలులుగా కట్టించిన ఘనత కేసీఆర్ ప్రభుత్వానికే కాక మరెవ్వరికీ ఉంది. పేదోళ్ళకు ప్రాణం సక్కగా లేకపోతే ధైర్యంగా సర్కారు దవాఖానాకే వెళ్ళాల్సి వస్తుంది నిజం. కేసీఆర్ పరిపాలనలో వైద్య సాయం పొందుతున్న వారందరి మదిలోనూ కేసీఆర్ ఉన్నారని నేను నమ్ముతున్నాను.

విద్యా, వైద్యారోగ్యంలో తెలంగాణ సాధించిన ఘనత చాలా గొప్పది. మొదటి ఐదేండ్ల టర్మ్ లో ప్రాజెక్టులు నిర్మించారు. వివిధ పథకాలతో రైతుల కళ్ళలో ఆనందం చూశారు. రెండో టర్మ్ లో అంతకు రెట్టింపు సంక్షేమ పథకాలు తెచ్చారు. మౌలిక సదుపాయాలను కల్పించారు. పదేండ్ల క్రితం వచ్చే పక్క రాష్ట్రం నుంచి కొనుక్కునేది. ఇప్పుడు మూడు కోట్ల మెట్రిక్ టన్నుల ధాన్యం దిగుబడులు తెలంగాణలో పండిస్తున్నారులే అందుకు కేసీఆర్ కారణం. పండించిన ప్రతి ధాన్యం గింజను కొని రైతులకు మేలు చేస్తున్నారు. రైతు లోకంలో సగానికి ఎక్కువ మంది చిన్న, సన్నకారు రైతులు. వీరంతా ఎక్కువ మంది బడుగు, బలహీన వర్గాలకు చెందిన వారే. కేసీఆర్ ఏ పని చేసినా అది ఎన్నో, ఎన్నో, బీసీ మేలు కోసమే చేశారు.

అకాల వర్షం.. అన్నదాతకు కష్టం..

- పలుచోట్ల తడిసిన ధాన్యం..
- పిడుగుపాటుతో ఆంబోతు మృత్యువాత



ఇంద్రావతిలో తడిసిన ధాన్యం రాతులు



నిజామాబాద్ నగరంలో కురుస్తున్న వర్షం

ఇంద్రావతి/గాంధారి/ఖలీల్ వాడి/మాక్లూర్/మోస్రా (చందూర్), నవంబర్ 8 : అల్పపీడన ద్రోణి ప్రభావంతో ఉమ్మడి నిజామాబాద్ జిల్లాలో పలుచోట్ల ఉరుములతో కూడిన భారీ వర్షం కురిసింది. మధ్యాహ్నం వేళ గంట సేపు వర్షం దంచికొట్టింది. అకాల వర్షంతో

కల్లాల్లో ఆరబోసిన ధాన్యం తడిసిపోయింది. దీంతో రైతులు ఆందోళన చెందుతున్నారు. కోతకు సిద్ధంగా ఉన్న వరిసైతం నెలరాలిందని రైతులు ఆవేదన వ్యక్తం చేస్తున్నారు. వర్షంతో మక్కజొన్న, సోయా పంటలను నూర్చిడి చేస్తున్న రైతులు ఇబ్బందులు పడ్డారు. ఇంద

ర్నా మండలం చంద్రాయన్ పల్లి పరిధిలోని గోల్క తండాలో పిడుగుపాటుకు అంబోతు మృత్యువాత పడింది. మండల కేంద్రంలో పలుచోట్ల ఆరబెట్టిన ధాన్యం తడిసిముద్దయ్యింది. మాక్లూర్లో ధాన్యం కుప్పలను కాపాడుకునేందుకు తీవులు పడ్డారు.

ఏసీబీ వలలో బాన్సువాడ సబ్ రిజిస్ట్రార్

బాన్సువాడ, నవంబర్ 8 : బాన్సువాడ సబ్ రిజిస్ట్రార్ లంచం తీసుకుంటూ బుధవారం రెడ్ హ్యాండెడ్ గా పట్టుబడ్డాడు. ఫోటోకు సంబంధించి మ్యూటీషన్ కోసం డబ్బులు డిమాండ్ చేయడంతో బాధితుడు ఏసీబీ అధికారులను ఆశ్రయించాడు. ఏసీబీ డీఎస్సీ ఆనంద్ తెలిపిన మేరకు వివరాలు ఇలా ఉన్నాయి. కామాండ్ల జిల్లా బాన్సువాడ పట్టణంలోని పాత బాన్సువాడకు చెందిన రుక్మిణికి ముగ్గురు కుమారులు ఉన్నారు. తల్లి పేరిట ఉన్న 250 గజాల ఒప్పేషన్ ఫ్లాట్ ను తమ పేరిట మ్యూటీషన్ కోసం సబ్ రిజిస్ట్రార్ సతీష్ ను సంప్రదించారు. దీనికి సబ్ రిజిస్ట్రార్ రూ.15వేలు లంచం డిమాండ్ చేశాడు. ఒక్కొక్కరి డాక్యుమెంట్ కు రూ.5 వేల చొప్పున ఇవ్వాలని డిమాండ్ చేశాడు. అంత ఇవ్వకపోతే మని రుక్మిణి కుమారుడు ఉమామహేశ్వర్ ఒక్కొక్క డాక్యుమెంట్ కు రూ.3 వేల చొప్పున ఇస్తామని ఒప్పందం కుదుర్చుకున్నాడు. సబ్ రిజిస్ట్రార్ ఆ స్థలాన్ని అక్సెస్ లోనే రిజిస్ట్రేషన్ చేసినా మ్యూటీషన్ చేయకపోవడంతో విసిగిపోయిన ఉమామహేశ్వర్ ఏసీబీ అధికారులను ఆశ్రయించాడు. బుధవారం ఉదయం ఉమామహేశ్వర్ డబ్బులు తీసుకొని సబ్ రిజిస్ట్రార్ కార్యాలయానికి వెళ్ళాడు. సబ్ రిజిస్ట్రార్ డబ్బులను అంటించి యూనునకు ఇవ్వాలని సూచించాడు. డబ్బులు ఇస్తుండగా ఏసీబీ అధికారులు దాడి చేసి పట్టుకున్నారు. సబ్ రిజిస్ట్రార్ ను అదుపులోకి తీసుకున్నామని, కేసు నమోదు చేస్తున్నట్లు ఏసీబీ అధికారులు తెలిపారు.

ఉమ్మడి జిల్లాలో 61 నామినేషన్లు దాఖలు

కామారెడ్డి/ఖలీల్ వాడి, నవంబర్ 8 : ఉమ్మడి నిజామాబాద్ జిల్లాలోని తొమ్మిది అసెంబ్లీ నియోజక వర్గాలకు బుధవారం 61 నామినేషన్లు వచ్చినట్లు ఎన్నికల అధికారులు తెలిపారు. నిజామాబాద్ జిల్లా పరిధిలోని ఆరు అసెంబ్లీ నియోజకవర్గాలకు సంబంధించి 25 నామినేషన్లు దాఖలయ్యాయని రిటర్నింగ్ అధికారులు తెలిపారు. ఆర్నూర్ సెగ్మెంట్ నుంచి అభ్యర్థిగా నారాయణమ్మ రాజే (స్వతంత్ర), పైడి రాకేష్ (బీజేపీ), బోధన్ సెగ్మెంట్ నుంచి వి.మోహన్ రెడ్డి (బీజేపీ), పి.గోపికిషన్ (శివసేన), ఎం.యూ.సుష్మ (స్వతంత్ర), సయ్యద్ ఆస్గర్ (స్వతంత్ర), పి. రజితావాణి (పిఠమిడి పార్టీ ఆఫ్ ఇండియా), మోసిన (ఎం-సీపీఐ), బాన్సువాడ సెగ్మెంట్ నుంచి కూనిలి రాము (స్వతంత్ర),

కాసుల రోహిత (ఇండియన్ నేషనల్ కాంగ్రెస్), కాసుల బాలరాజ్ (కాంగ్రెస్), యెండల అక్బీనారాయణ (బీజేపీ), డి.సుభాష్ (స్వతంత్ర), షేక్ గౌస్ (స్వతంత్ర), గోపాల్ (ఎం-సీపీఐ) తోట శ్రీకాంత్ (భర్త సమాజ్ పార్టీ) నామినేషన్లు దాఖలు చేశారు. నిజామాబాద్ అర్బన్ నియోజకవర్గం నుంచి మౌలానా ఖాన్ (స్వతంత్ర), ఎం.డి జమీరుద్దీన్ (ఎంబీబీ), లక్క అశోక్ (ఉత్తర రాష్ట్ర తెలంగాణ పార్టీ), ధన్వంతరీ సూర్యనారాయణ (బీజేపీ), ఫజల్ (కాంగ్రెస్) నామినేషన్లు దాఖలు చేశారు. నిజామాబాద్ రూరల్ సెగ్మెంట్ నుంచి గుగులోత్ బాలరాజు (స్వతంత్ర), బీబీ నాయక్ (స్వతంత్ర) అభ్యర్థులుగా నామినేషన్లు సమర్పించారు. బాల్కొండ నియోజకవర్గం నుంచి ఏలేటి అన్నపూర్ణ

(బీజేపీ), పల్లికొండ చంద్రయ్య (బీఎస్సీ) అభ్యర్థులుగా నామినేషన్ చేశారు. కాగా నామినేషన్ల ప్రక్రియ ప్రారంభమైన నాటి నుంచి ఇప్పటివరకు జిల్లాలో మొత్తం 62 నామినేషన్లు దాఖలయ్యాయి. **కామారెడ్డి జిల్లాలో 36 దాఖలు..** కామారెడ్డి జిల్లాలోని మూడు నియోజకవర్గాల్లో బుధవారం 36 నామినేషన్లు దాఖలు అయ్యాయని కలెక్టర్ జితేశ్ పాటిల్ తెలిపారు. కామారెడ్డి నియోజకవర్గంలో ఇద్దరు అభ్యర్థులు రెండు సెట్ల చొప్పున నామినేషన్లు దాఖలు చేయగా, మరో 12 మంది అభ్యర్థులు ఒక్కో సెట్ చొప్పున నామినేషన్లు దాఖలు చేశారు. ఎల్లారెడ్డి నియోజకవర్గం నుంచి ఆరుగురు ఒక్కో నామినేషన్ దాఖలు చేశారు. జుక్కల్ నియోజకవర్గం నుంచి ఒక అభ్యర్థి 3 సెట్ల నామినేషన్లు వేయగా మరో ఏడుగురు ఒక్కో సెట్ చొప్పున నామినేషన్లు దాఖలు చేశారని తెలిపారు. మొత్తం ఐదు రోజుల నుంచి 69 నామినేషన్లు దాఖలు అయ్యాయని అన్నారు.

నమస్తే తెలంగాణ CLASSIFIEDS క్లాసిఫైడ్స్

WANTED

★ రామకృష్ణ గ్రూప్ (TS No. 1) Hyd, శ్రీమంతుల ఇండ్లలో వ్యధులకు/పీపింట్ల సేవకు వంట/ఇంటి పని, బేడీజేర్ కొరకు M/F వర్కర్లు కావాలి. ధో-స+శీతం: 15-21 వేలు. ఏ తెలియకు 5 వేలు కమీషన్. తెలంగాణ అంతటా వర్కర్లను మీ ఇంటికి పంపాలను. Ph: 9618802390, 9912611122.

NT-314452

CHANGE OF NAME

★ I'm SWAPNA VYAS, R/o. H.No. 6-22-686, Nizamabad District, TS, have Changed My Name as SAPNA VYAS, W/o. Pavan Vyas. NT-320783

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుణ్ణంగా వివరించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపోజిట్ చేయవద్దు. పాఠకులు ఈ విషయాన్ని గమనించగలరు.

సెల్: 91827 77590